

## رسم عثمانی اور پاکستانی مصاحف کی صورت حال

جامعہ لاہور الاسلامیہ سے منسلک ادارہ مجلس التحقیق الاسلامی کے آرگن ماہنامہ 'محدث' میں گذشتہ مہینوں میں 'علم قراءات' پر عالم اسلام کی مایہ ناز شخصیت امام القراء الشیخ عبدالفتاح القاضی رحمۃ اللہ علیہ کی گرام ماہیہ تصنیف تاریخ المصحف الشریف کا اردو ترجمہ چارسطوں میں پیش کیا جا چکا ہے۔ فاضل مؤلف رحمۃ اللہ علیہ نے اپنی کتاب میں طباعت مصحف کے حوالے سے معیاری مصحف کی تیاری کے ضمن میں مختلف ممالک میں گئی کاوشوں کا ایک جائزہ بھی پیش کیا ہے۔ اس سلسلہ میں مملکت خداداد پاکستان میں بھی اہل فن مختلف ادوار میں کوشش فرماتے رہے ہیں۔ شیخ القراء جناب قاری احمد میاں تھانوی رحمۃ اللہ علیہ، جو کہ محکمہ اوقاف کے تحت لجنہ تصحیح المصاحف کے رکن بھی ہیں، نے اس اہم ضرورت کا احساس کرتے ہوئے محکمہ اوقاف کے زیر اہتمام داتا دربار کپی لکس میں مطبوع مصاحف کے ضمن میں رسم وضبط کی غلطیوں سے آگاہی اور تدارک کے حوالے سے ایک علمی سیمینار کا انعقاد فرمایا، جس میں قرآن کریم کی طباعت سے تعلق رکھنے والے متعدد اداروں کو بھی مدعو کیا۔ متعدد علمی شخصیات نے اس سیمینار میں موضوع کی مناسبت سے مختلف موضوعات پر مقالہ جات پیش فرمائے۔ جناب قاری احمد میاں تھانوی رحمۃ اللہ علیہ کی طرف سے کلیۃ القرآن، جامعہ لاہور الاسلامیہ کے بعض متعلقین کو بھی ۲۰ متعدد روایات کی طباعت کے عالمی مشروع "جمع کتابی" سے منسلک ہونے کے حوالے اس علمی پروگرام میں شرکت کی دعوت دی گئی۔

موضوع کی نزاکت و اہمیت کی غرض سے اس پروگرام میں پیش کردہ بعض تحقیقی مقالات کو ہم ہدیہ قارئین کر رہے ہیں۔ سیمینار کے ذمہ داران کے مشورہ کے مطابق اشاعت کے لیے تین مضامین کا انتخاب کیا گیا ہے۔ فی الحال استاذ القراء جناب قاری محمد ادریس العاصم رحمۃ اللہ علیہ اور قاری احمد میاں تھانوی رحمۃ اللہ علیہ کے فرزند ارجمند قاری رشید احمد تھانوی رحمۃ اللہ علیہ کے مفید مقالہ جات کو ہم اس شمارہ کی زینت بنا رہے ہیں، جبکہ اس حوالے سے ڈاکٹر محمود الحسن عارف رحمۃ اللہ علیہ کے قیمتی مقالہ کو رشید قراءات نمبر (حصہ دوم) میں شامل اشاعت کر دیا جائے گا۔ [ادارہ]

قرآن مجید سات حرفوں یعنی سات نو بیستوں والی مختلف قراءات کے ساتھ نازل ہوا ہے۔ اس وجہ سے امت مسلمہ کا یہ حق بھی ہے اور فرض بھی کہ وہ قرآن مجید کو ان متواتر قراءات کے ساتھ اور اسی لب و لہجہ میں سیکھے اور محفوظ رکھے جس میں آپ صلی اللہ علیہ وسلم نے براہ راست صحابہ کرام رضی اللہ عنہم کو سکھایا تھا۔ ارشاد نبوی صلی اللہ علیہ وسلم ہے:

«إِنَّ هَذَا الْقُرْآنَ أَنْزَلَ عَلَيَّ سَبْعَةَ أَحْرُفٍ فَأَقْرَأُ وَامَّا تَبَسَّرٌ» [صحيح البخاري: ۲۲۳۱]

☆ استاذ القراءات، دارالعلوم الاسلامیہ، کامران بلاک، علامہ اقبال ٹاؤن، لاہور۔ فاضل مقالہ نگار نے تفسیر قرآن حکیم پر اختلاف قراءات کے اثرات کا ایک جائزہ کے عنوان سے علامہ اقبال اوپن یونیورسٹی سے ایم فل کی ڈگری لی ہے۔

”بے شک یہ قرآن سات حروف پر نازل ہوا ہے، تو ان میں سے جو آسان ہو وہ پڑھو۔“

سیدنا علی رضی اللہ عنہ کا ارشاد ہے:

إِنَّ رَسُولَ اللَّهِ يَأْمُرُكُمْ أَنْ تَقْرَأُوا كَمَا عَلَّمْتُمْ فَأَقْرَأُوا كَمَا عَلَّمْتُمْ [مسند احمد: 491]

”رسول کریم ﷺ حکم دیتے ہیں کہ ایسے پڑھو جیسے تمہیں سکھایا گیا ہے، تو جیسے تمہیں سکھایا گیا ہے ویسے ہی پڑھو۔“

رسول اللہ ﷺ نے قرآن حکیم کی زبانی حفاظت کے ساتھ ساتھ اس کی تحریری حفاظت کا بھی مکمل اور بھرپور اہتمام فرمایا۔ چنانچہ جب کوئی آیت نازل ہوتی آپ ﷺ اس کو اسی طرح کا تین وحی، جن کی کل تعداد خلفائے اربعہ سمیت چالیس سے زیادہ ہے، سے لکھواتے اور تفصیل بھی بتلاتے کہ اس کو کس طرح اور کہاں لکھا جائے۔ لہذا یہ آیات پتھر، بڑی، چڑایا کاغذ وغیرہ پر لکھی جاتی تھیں بعد میں ان کو ایک جگہ جمع کیا گیا۔ علامہ جلال الدین سیوطی رحمۃ اللہ علیہ کے بیان کے مطابق یہ جمع تین دفعہ ہوئی ہے:

① عہد نبوی میں ② عہد صدیقی میں ③ عہد عثمانی میں  
آج کے زمانہ میں قرآن حکیم اُمت محمدیہ کے پاس دو شکلوں میں محفوظ ہے:

نمبر ① حفاظ کے سینوں میں ملفوظ (تلاوت)  
نمبر ② مصاحف میں مکتوب (کتابت)

تلاوت اور کتابت دونوں کو اسی خاص طریقہ کے مطابق ہونا چاہئے جس کی تعلیم نبی کریم ﷺ نے صحابہ کرام کو دی تھی۔ تلاوت کا اسی طریقہ کے مطابق ہونا تو بالکل واضح بات ہے۔ البتہ کتابت کا اسی طریقہ کے مطابق ہونا آج کے دور میں اور بھی زیادہ ضروری ہو گیا ہے، اس لئے کہ آج کے زمانہ میں تلاوت کی صحت کا دار و مدار لکھے ہوئے مصاحف پر ہی ہو چکا ہے اور تلاوت کا مدار اس طرح حفظ پر نہیں رہا، جیسا کہ صحابہ کرام کے دور میں تھا۔ نیز لکھے ہوئے قرآن کے اصل عربی متن کا بنیادی ماخذ (Original Source) آج کے کسی کتابت کا لکھا ہوا یا کسی ناشر کا چھاپا ہوا مصحف نہیں ہے۔ بلکہ اصل ماخذ (Original Source) تو سیدنا عثمان رضی اللہ عنہ کے لکھوائے ہوئے وہ مصاحف ہیں جن کی کتابت کا نبی کریم ﷺ سیدنا زید بن ثابت رضی اللہ عنہ کی سربراہی میں کی گئی تھی اور اس کتابت کی صحت پر بارہ ہزار صحابہ کا اجماع منعقد ہوا تھا۔ تاہم آج کے مصاحف اگر بالکل اسی طریقہ یا کتابت کی سو فیصد نقل ہوں، جیسا کہ اس فن کے علماء اور ماہرین نے بیان کیا ہے، تو بلاشبہ ان مصاحف کو بھی اسی طرح اصل ماخذ (Original Source) کا درجہ دیا جاسکتا ہے۔ کتابت قرآن کے سلسلہ میں یہ سمجھنا نہایت ضروری ہے کہ خط اور رسم میں کیا فرق ہے؟

### خط کی تعریف

رسم الحروف الہجائیة و تصویرہا بشکل جمیل زاہ یساعد علی تفسیر المقصود بسہولۃ

ویسر [الخط العربی الاسلامی: ص ۸]

”حروف عجیبی کو اس طرح خوبصورت اور سنوار کر لکھنا کہ سہولت اور آسانی سے مقصود معلوم ہو جائے۔“

اس کو عام زبان میں فونٹ Font خطاطی یا کیلی گرافی کہا جاسکتا ہے۔

## رسم کی تعریف

تصویر اللفظ بحروف هجائية بتقدير الابداء به والوقف عليه [سمیر الطالبین: علی الضباع: ۲۷]

”لفظ کے حروف تہجی کو اس طرح لکھنا کہ اس کی ابتداء اور وقف واضح ہو جائیں۔“

رسم الخط میں فرق کی مثال: مَالِك (میم کے بعد الف لکھا گیا ہے) مَلِك (میم کے بعد الف نہیں لکھا گیا ہے،

بلکہ میم پر کھڑی زیر ہے)

خط میں فرق کی مثال: مَلِك (خط نستعلیق)، مَلِك (خط نسخ)، مَلِك (خط دیوانی) اور مَلِك (خط کوئی)۔ حروف

کی تعداد ایک جیسی ہے، لیکن لکھنے کا سائل مختلف ہے۔

رسم کی دو قسمیں ہیں

نمبر ① رسم قیاسی: الصلاة (لام کے بعد الف لکھنا)

رسم قیاسی سے مراد یہ ہے کہ ایک لفظ میں جتنے حروف بولنے میں آتے ہیں کسی تبدیلی کے بغیر صرف وہی حرف لکھے

جائیں، یعنی مرسوم ملفوظ کے عین مطابق ہو۔

نمبر ② رسم عثمانی: یعنی قرآنی کلمات کو اس مخصوص ہجاء کے مطابق لکھنا جو صحابہ کرام نے اختیار کیا تھا۔

در اصل علم الرسم الفاظ کے ہجاء (spelling) سے متعلق ہے۔ یعنی کلمہ کی ابتداء کہاں سے اور انتہاء کہاں ہے؟

اس میں کتنے حروف ہیں؟ کون سے حروف لکھنے میں آئیں گے اور کون سے نہیں؟ جبکہ فن خط یا کتابت حروف کی شکل

و صورت، بناوٹ اور خوبصورتی سے بحث کرتا ہے۔ عربی میں بہت سے حروف ایسے ہوتے ہیں جو لکھے تو جاتے ہیں،

پڑھے نہیں جاتے۔ مثلاً:

أُولَئِكَ میں واؤ لکھی ہوئی ہے، لیکن پڑھی نہیں جاتی، لام کے بعد الف لکھا ہوا نہیں، لیکن پڑھا جاتا ہے اور

بہت سے حروف ایسے ہوتے ہیں جو پڑھے جاتے ہیں، لیکن لکھے نہیں ہوتے۔ مثلاً: مَلِك میں میم کے بعد الف نہیں

لکھا جاتا، لیکن پڑھا جاتا ہے۔ اسی طرح کلمہ الرَّحْمَنُ میں الف نہیں لکھا جاتا، لیکن پڑھا جاتا ہے۔ عمر میں اگر

واؤ لکھی ہوئی نہ ہو تو عُمُر ہے اور عمر و اگر واؤ لکھی ہوئی ہو تو (عُمُر) ہے۔ واؤ سے فرق کیا جاتا ہے۔

علماء رسم کے نزدیک قرآن مجید کی کتابت میں لکھنے کا انداز یعنی خط مختلف ہونا جائز ہے، لیکن ہجاء (spelling)

جو کہ رسم الخط کا موضوع ہے، اس میں تبدیلی جائز نہیں ہے۔ مثلاً مَلِك کو (مَالِك) الف سے لکھنا جائز نہیں، کیونکہ

اس سے ایک متواتر قراءت کا انکار لازم آتا ہے۔

## موجودہ زمانہ میں کتابت قرآن

کتابت قرآن کے لئے مختصر طور پر دو امر ملحوظ خاطر رکھنا ضروری ہیں:

① کتابت قرآن کے مخصوص رسم الخط یعنی رسم عثمانی کے مطابق ہونا تاکہ کسی متواتر قراءت کا انکار لازم نہ آئے

(اور وقف اور ابتداء صحیح ہو سکے) اس کو معلوم کرنے کے لئے اصل مصاحف عثمانیہ کے علاوہ مندرجہ ذیل کتب

سے بھی مدد لی جاسکتی ہے:

② المقنع از امام ابو عمرو الدانی رحمہ اللہ

- ① الرایۃ از امام شاطبی رحمۃ اللہ علیہ مع شروعات
  - ② دلیل الحیران شرح موزدالظمان از علامہ المارغنی التوسی رحمۃ اللہ علیہ
  - ③ جامع البیان از امام ابو عمرو دانی رحمۃ اللہ علیہ
  - ④ النشر فی القراءات العشر از امام جزری رحمۃ اللہ علیہ
  - ⑤ مختصر التبيين از ابوداؤد رحمۃ اللہ علیہ
  - ⑥ نشر المرجان فی رسم نظم القرآن از علامہ محمد غوث بن ناصر الدین رحمۃ اللہ علیہ [۷ جلدوں میں ہے]
- اس کے علاوہ پاکستان و بیرون پاکستان طبع ہونے والے مستند و معتبر مصاحف قرآنیہ بھی معاون ہو سکتے ہیں۔
- ⑦ دوسرا امر یہ ملحوظ رکھا جائے کہ کتابت اس طرح ہو کہ الفاظ قرآنیہ درست تلاوت کئے جا سکیں۔ یعنی پڑھنے والے کو مخالفت نہ ہو اور لفظ آپس میں خلط ملط نہ ہوں۔ نیز متصل کلمات کو ملا کر اور منفصل کلمات کو جدا کر کے لکھا جائے۔ موجودہ دور میں موٹی قلم کا رواج عام ہو گیا ہے اور کاتبین حضرات قلم موٹی استعمال کرتے ہوئے الفاظ کو تنگ اور قریب کر دیتے ہیں تاکہ موٹی کتابت بھی کم صفحات میں مکمل ہو جائے۔ حالانکہ اس کی وجہ سے عوام جو کہ صرف ناظرہ قرآن پڑھنا جانتے ہیں، بالکل غلط تلاوت کرتے رہتے ہیں۔ لہذا موٹی قلم کے ساتھ کھلی جگہ استعمال کی جائے تاکہ الفاظ آپس میں خلط ملط نہ ہوں۔

### حرکات و نقاط

یہ ایک مسلمہ تاریخی حقیقت ہے کہ اصل مصاحف عثمانیہ تو نقطوں اور حرکات سے بالکل خالی تھے۔ اس کی مصلحت یہ تھی کہ لکھا ہوا مصحف تمام متواتر قراءات کو شامل رہے، لیکن بعد میں عام غیر عربی دان قرآن پڑھنے والوں کی سہولت کے لئے نقاط اور حرکات وضع کی گئی تھیں۔ چنانچہ اگر حرکات بر محل اور واضح نہ ہوں تو ان کا مقصد ہی فوت ہو جاتا ہے اور بجائے سہولت کے مزید وقت کا باعث ہو جاتا ہے، کیونکہ نقطوں، زبر، زیر، پیش، شد، مد، کھڑی حرکات وغیرہ کے بالکل قریب قریب ہونے سے علامات و حروف آپس میں خلط ملط ہو جاتے ہیں۔ اس سے تو بہتر تھا کہ یہ حرکات نہ ہی لگائی جاتیں۔ لہذا کتابت میں اس بات کا خیال ضرور رکھا جائے کہ کلمات میں مناسب فاصلہ ہو، نیز حرکات بر محل لگانا از حد ضروری ہے جو کہ آج کل کے بعض مصاحف میں مفقود ہے۔

مختصر یہ کہ حسب ذیل چند امور پر توجہ کی جائے:

- ① قرآن حکیم کے مخصوص رسم الخط (رسم عثمانی) کی موافقت
- ② امام عاصم کوئی رحمۃ اللہ علیہ کی قراءت کیلئے مصحف کوئی کی مناسبت
- ③ فن کتابت و خطاطی کی رو سے الفاظ کی تکمیل، جوڑ، صحت و خوبصورتی وغیرہ
- ④ حرکات و سکانات کی صحت اور بر محل ہونا
- ⑤ سطروں میں آیات و کلمات قرآنیہ کی ترتیب و تنظیم
- ⑥ آیات کا درست شمارنمبر
- ⑦ رموز اوقاف کی صحت

۸) سورتوں کے نام، سبکی آمدنی، شمار نمبر کی صحت

۹) حاشیہ پر درج معلومات کی صحت و توثیق

۱۰) کل صفحات کی ترتیب اور صفحہ نمبر وغیرہ

۱۱) تمام کلمات کی ہجاء (spelling) اسی خاص رسم الخط کے مطابق کی جائے جو کہ سیدنا زید بن ثابت رضی اللہ عنہ کی سربراہی میں سیدنا عثمان رضی اللہ عنہ غنی رضی اللہ عنہ کے دور میں معیاری مصاحف میں اختیار کیا گیا تھا۔

۱۲) غیر عربی دان مسلمانوں کے لئے نقطے اور زبر، زین، پیش یا دوسری علامات وغیرہ کو بالکل بر محل اور صحیح لگایا جائے۔

اس سلسلہ میں ایک عرصہ سے یہ بات محسوس کی جا رہی ہے کہ کاتب اور پروف ریڈر حضرات کو بعض کلمات کے درست ہجاء معلوم کرنے میں یا بر محل اعراب لگانے کے طریقہ کار میں کچھ دشواریوں کا سامنا کرنا پڑتا ہے۔ نیز اس سلسلہ میں کسی قسم کے قواعد و ضوابط کا علم یا قدیم کتابوں تک رسائی بھی تمام کاتبوں یا سب پروف ریڈرز کیلئے آسانی ممکن نہیں ہوتی۔ اس لئے محکمہ اوقاف کا ارادہ یہ ہے پروف ریڈرز کی سہولت اور پروف ریڈنگ میں پیش آنے والے خالص علمی و فنی مسائل کے حل کے لئے ایک ایسا جامع پروگرام مرتب کیا جائے کہ تمام پروف ریڈرز کے طریقہ کار میں ایک مناسب حد تک یکسانیت اور موثر و نیت پیدا ہو جائے۔ اور ان کے لئے اس اہم ترین کام کو بحسن و خوبی انجام دینا آسان ہو جائے۔

پاکستان میں طبع ہونے والے مصاحف میں ایک خاص بات یہ بھی ملحوظ رکھی جائے کہ پاکستان کے عوام کی اکثریت (جو کہ عربی و تجوید قراءت وغیرہ سے بالکل نا بلد ہوتی ہے) کو مد نظر رکھتے ہوئے معنی و مفہوم کے اعتبار سے متصل کلمات کو بھی قریب یا ایک ہی صفحہ پر لکھا جائے تاکہ عوام کو تلاوت میں دقت نہ ہو، اور وہ لاعلمی میں اس طرح تلاوت نہ کرتے رہیں جس سے معنی بالکل فاسد ہو جاتے ہیں۔

مثلاً:

.....
.....
.....

.....
.....
.....

(اختتام صفحہ پر)

(اگلے صفحہ کی ابتداء پر)

.....
.....
.....

يُخْزِي اللهُ النَّبِيَّ
.....
.....

اس طرح لکھنے سے ایک عام پڑھنے والا ہر دفعہ 'لا' پر رک جائے گا، اور پھر اگلا صفحہ کھول کر یخزى سے پڑھنا شروع کر دے گا۔ اس سے قرآن کی مراد اور مفہوم بالکل غلط ہو جانے کے علاوہ پڑھنے والے کو وہ تلاوت نصیب نہ ہوگی جو قرآن کا خاصہ ہے۔

یہاں یہ بات سمجھنا نہایت ضروری ہے کہ مصاحف عثمانیہ میں الفاظ و کلمات کی کتابت میں یہ لازمی نہیں قرار دیا گیا تھا کہ ہر ہر کلمہ یا لفظ ایک ہی سطر میں مکمل کیا جائے، کیونکہ وہاں محض حفاظت مقصود تھی تلاوت کا مدار تلقی عن أفواه

المشاہخ اور تعلیم پر ہی تھا، لیکن آج کے دور میں اگرچہ اصولی طور پر تو اب بھی یہ طریقہ رائج ہے، لیکن ناظرہ تلاوت کے رجحان کی وجہ سے سیکھنے کے بعد تلاوت کا مدار لکھا ہوا مصحف بن جاتا ہے۔ لہذا لکھائی کی خامیوں اور بے احتیاطیوں کی وجہ عوام کی تلاوت بہت ساری اغلاط کا مجموعہ بن جاتی ہے۔ اس کی مثال یہ ہے کہ مصاحف عثمانیہ میں تو کسی حرف پر کوئی نقطہ نہیں لگایا گیا تھا، لیکن آج اگر مثلاً: 'ج' کا نقطہ نہ لگایا جائے تو یہ 'ح' ہی تصور ہوگا، 'ج' نہیں سمجھا جائے گا۔ اب اگر کوئی کہے کہ مصحف عثمانی کا اتباع یہاں بھی کیا جائے اور 'ج' کو بغیر نقطہ کے لکھا جائے تو اس سے مصحف عثمانی کا اتباع تو ہو جائے گا، لیکن عوام کو کون بتائے گا کہاں 'ح'، جیم کی شکل ہے اور کہاں 'ج'، حاء کی شکل ہے۔ الغرض یہ کہنا کہ مصاحف عثمانیہ میں تو کلمات یا الفاظ دو سطروں میں تقسیم شدہ بھی نظر آتے ہیں تو آج بھی اگر کلمہ اتَّحَدَّ ثَوْنَهُمْ کو کسی نے اس طرح لکھ دیا کہ اَتْحَدَّ اَيْک سطر میں لکھا اور نئی سطر میں ثَوْنَهُمْ لکھ دیا تو غلط ہوگا۔

پاکستان میں مطبوعہ مصاحف میں چند اغلاط

① اکثر مصاحف میں سطر کے آخر میں و کو لکھ دیا گیا ہے۔ مثلاً

عَلَط	درست
إِيَّاكَ نَعْبُدُ وَ	إِيَّاكَ نَعْبُدُ
إِيَّاكَ نَسْتَعِينُ	وَإِيَّاكَ نَسْتَعِينُ

جبکہ یہ اصول کے خلاف ہے، کیونکہ اس حرف واؤ کا تعلق آگے والے کلمہ سے ہے نہ کہ ما قبل سے۔ قاعدہ یہ ہے کہ جو کلمہ یک حرفی ہو جس طرح کہ و، ف، ب، ا (ہمزہ استفہامیہ) ل، وغیرہ یہ جس کلمہ پر داخل ہوتے ہیں اس سے موصول یعنی ملا کر لکھے جاتے ہیں۔ نہ ان کو رسم میں جدا کیا جاسکتا ہے اور نہ ہی تلفظ میں، کیونکہ ایک حرف پر توقف بھی جائز نہیں ہے۔ یعنی یہ حرف وقف اور وصل اسی طرح ابتداء، اعادہ وغیرہ ہر صورت میں مابعد سے ملا کر پڑھا جاتا ہے ما قبل سے ملا کر نہیں۔ (تفصیل کیلئے دیکھئے: قاری انصار احمد رحمہ اللہ: ایضاح المقاصد: ۲۸۱)

نمبر ۷: کھڑا زبر الف سے قبل لکھا جائے نہ کہ الف کے بعد، کیونکہ یہ کھڑا زبر دراصل ہمزہ معذوفۃ الرسم پر دلالت کرتا ہے لہذا اس کو اس جگہ پر لکھنا چاہئے جہاں الف یا ہمزہ بشکل الف معذوف الرسم ہے۔ جیسے: (بِأَيَّةِ غَلَطِ) (بِأَيَّةِ) درست ہے کیونکہ اس کلمہ میں دراصل ب کے بعد ایک ہمزہ (جھٹکے والا) ہے اور اس کے بعد ایک الف ہے یعنی بِأَيَّةِ۔ اب اگر اس کلمہ میں ہمزہ کو بھی الف کی شکل میں لکھا جائے تو یہ کلمہ اس طرح ہو جائے گا: بِأَيَّةِ (ب، ہمزہ، الف، ی، ة) لیکن اس میں تماثل فی الرسم لازم آتا ہے۔ لہذا ایک الف کو حذف کیا گیا۔ قرین قیاس یہ معلوم ہوتا ہے کہ پہلے کو معذوف الشكل مانا جائے، کیونکہ امام حمزہ کیلئے وقف میں تسہیل کالیاء وغیرہ تو پہلے ہی میں ہوگی، دوسرا تو ہر حال میں الف ہی پڑھا جائے گا۔ اسی طرح (أَمَّنْ غَلَطِ) (أَمَّنْ درست) کیونکہ امام ورش کیلئے مَنَّ اَمَّنْ میں ہمزہ نقل حرکت کے ساتھ حذف ہوگا اور الف اسی طرح باقی رہے گا، لہذا پہلے ہی کو معذوف الشكل مانا جائے تو بہتر ہے۔ واللہ اعلم۔ (تفصیل کیلئے دیکھئے: المحکم از ابو عمرو دانی رحمہ اللہ: ص ۱۰۰)

جبکہ باقی حروف کے بعد کھڑا زبر لکھا جائے جیسے سَلَّمَ غَلَطِ ہے اور سَلَّمْ درست ہے، کیونکہ اس کلمہ کا تلفظ سَلَامْ ہے لہذا کھڑا زبر لام کے بعد لکھا جائے گا، اس لئے کہ وہ اس الف کی علامت ہے جو کہ لام کے بعد معذوف

الرسم ہے۔

① لفظ شَيْءٌ کا ہمزہ یا کے اوپر نہ بنایا جائے کیونکہ یہ غلط ہے۔ بلکہ یا سے آگے بنایا جائے۔ شَيْءٌ غلط ہے اور شَيْءٌ درست ہے۔

② لفظ شَيْئاً درست اور شَيْئًا غلط ہے، کیونکہ اس کلمہ میں ہمزہ محذوف الرسم ہوتا ہے، بشکل ی نہیں ہوتا۔  
③ پارہ ۲۳ سورہ صافات آیت ۵۲ میں يَقُولُ اِنَّكَ لَمِنَ الْمَصْدُقِينَ۔ اس میں اءُ نَكَ، ياءُ اِنَّكَ اس طرح لکھا جائے۔ چند مصاحف میں غلط چھپا ہوا ہے۔ [نثر المرجان: ۲۲/۶]

④ پارہ ۲۱ سورۃ السجدۃ آیت ۱۰ میں بِلِقَائِ غِلْظٍ اور بِلِقَاءِ درست ہے۔ بعض مصاحف میں غلط چھپا ہوا ہے۔ [نثر المرجان: ۳۵/۲۵] جب کہ سورۃ الروم میں دونوں جگہ بِلِقَائِ (ہمزہ بشکل ی) درست ہے۔

⑤ تنوین سے پیدا ہونے والے نون کو پچھلے کلمہ سے ملا کر لکھا جائے نہ کہ آگے والے کلمہ سے، کیونکہ اس کا تعلق ما قبل سے ہے مابعد سے نہیں۔ مثلاً: جَمِيعًا الَّذِي غِلْظٌ ہے جبکہ جَمِيعًا الَّذِي درست ہے۔

⑥ ایسا کلمہ جس کے آخری حرف کا آگے والے کلمہ کے پہلے حرف میں ادغام ہوا ہو یا وہ ملا کر پڑھے جاتے ہوں تو ان دونوں کلموں کو ایک ساتھ لکھا جائے۔ مثلاً: مَنْ يَقُولُ میں مَنْ کو سطر کے آخر میں یا صفحہ کے آخر میں اور يَقُولُ کو دوسری سطر یا دوسرے صفحہ کے شروع پر نہ لکھا جائے۔ ناظرہ پڑھنے کے لئے سب سے بہتر یہ ہے کہ آیت ختمی مصاحف کو فروغ دیا جائے تاکہ یہ مسئلہ پیدا نہ ہو۔ البتہ حفظ کے لئے پندرہ سطر یا آیت ختمی مصاحف کے استعمال کی وجہ سے حفاظ کو متشابہ لکھنے کے امکانات بڑھ جاتے ہیں، کیونکہ تمام صفحات کی ابتداء اور انتہاء یکساں ہوتی ہے۔

⑦ وہ کلمات جو درحقیقت متصل ہیں ان کو متصل اور قریب ہی لکھا جائے۔ مثلاً لِيَذْ حِضْوًا ایک ہی کلمہ ہے اس کو لِيَذْ حِضْوًا لکھنا مغالطہ پیدا کرتا ہے۔ اسی طرح يَسْتَنْكُمُوها کو يَسْتَلْكُمُوها لکھنا مغالطہ پیدا کرتا ہے۔ اور خا کو دوسری سطر میں لکھنا تو بالکل ہی غلط ہے۔

⑧ وہ حروف جو پڑھنے میں نہیں آتے لیکن وہ کلمہ کے ہجاء (Spelling) میں داخل ہیں ان کا خاص خیال رکھا جائے۔ مثلاً: فَانْسَلْهُمْ غلط ہے۔ فَانْسَلْهُمْ اس طرح درست ہوگا کہ سین کے بعد ی کا ایک دندانہ بنایا جائے، لیکن یہ پڑھنے میں نہیں آتی، کیونکہ اس کا الف سے ابدال ہو چکا ہے۔

⑨ لفظ قرآن عربی میں اس طرح لکھنا غلط ہے۔ قرآن اس طرح لکھا جائے، کیونکہ علامت مد صرف اس ہمزہ پر لگا تا درست ہے، جہاں امام ورش کے لیے مد بدل کی صورت ممکن ہو، جبکہ اس لفظ میں امام ورش کے لیے مد بدل نہیں ہوتا۔ اس کلمہ میں صرف مدعارض وفتی کی ایک صورت ہو سکتی ہے لیکن اس کے لئے کسی بھی جگہ علامت مد نہیں لگائی جاتی، کیونکہ وہ مدعارض ہوتا ہے۔ [دیکھئے: سمیر الطالبن اذ علی محمد الضباع حفظہ: ص ۱۳۲]

البتہ اردو میں لفظ ”قرآن“ پر علامت مد کا استعمال ہو سکتا ہے، کیونکہ اردو زبان کی اصطلاح میں رائج ہے، لہذا درست ہے۔

⑩ قَالُوا اٰمَنَّا (علامت مد واؤ پر ہو تو درست ہے) اس طرح کے کلمات میں علامت مد واؤ پر بنائیں، نہ کہ الف پر قَالُوا اٰمَنَّا (علامت مد الف پر لگانا غلط ہے)

۱۴ حروف نلی ماء، لا، لَمْ، لَنْ، اِنْ وغیرہ کو ان کے مابعد سے متصل ہی لکھا جائے تاکہ معنی کی خرابی پیدا نہ ہو۔  
 ۱۵ جو ہمزہ شکل ی ہو اس کو ی کے اوپر لکھا جائے آگے نہ لکھا جائے۔ جیسے یَسْتَهْزِیْ دَرَسْت۔ یَسْتَهْزِیْ غلط ہے۔

۱۶ سورۃ النحل آیت نمبر ۱۲۱ میں کلمہ لَا نَنْعِمُ ہاء کے نیچے کھڑی زیر لگانا غلط ہے، کیونکہ کھڑی زیر اس ہائے ضمیر کے نیچے لکھی جاتی ہے جہاں صلہ یعنی کھینچ کر پڑھا جاتا ہو، لیکن اس مقام پر صلہ کی کوئی صورت موجود نہیں ہے۔ وقف میں ہاء ساکن ہوگی اور وصل میں آگے والے ہمزہ وصلی کے گرنے سے صلہ نہیں ہوگا اور یہ اکثر مصاحف میں ایک عرصہ سے غلط ہی چھپ رہا ہے۔ [تفصیل کے لئے دیکھئے: عنایات رحمانی از قاری فتح محمد پانی پتی ۱۹۸۷ء]

۱۷ سورۃ الانعام آیت نمبر ۳۶ میں بِطَانُنْظُرْ کی ہائے ضمیر میں بھی کھڑی زیر غلط ہے، کیونکہ یہاں بھی صلہ کی کوئی صورت نہیں ہے اس لئے کہ آگے ہمزہ وصلی ہے جو کہ وصل میں گر جائے گا اور صلہ نہیں ہو سکے گا۔

۱۸ سورۃ النساء، آیت نمبر ۱۱۲ میں کلمہ خَطِيْبَةً غلط اور خَطِيْبَةٌ درست ہے، کیونکہ اس کلمہ میں ہمزہ، ساکن کے بعد ہونے کی وجہ سے محذوف الشكل ہونا چاہئے۔ [بحوالہ: نثر المرجان: ۶۶۲/۱ نیز المقنع: ص ۶۷]

۱۹ ہمزہ وصلی پر حرکات لگانے یا نہ لگانے کے بارے میں بھی غور و خوض کی اشد ضرورت ہے۔ پاکستانی مصاحف میں کسی جگہ ان پر حرکات لگائی گئی ہیں اور کسی جگہ نہیں لگائی گئیں۔

۲۰ انگریزی ترجمہ کے ساتھ طبع ہونے والے قرآن مجید کو دائیں طرف سے ہی شروع کیا جائے، نہ کہ بائیں طرف سے، کیونکہ اگر بائیں طرف سے شروع کیا جائے تو اس کا مطلب ہوگا کہ انگریزی ترجمہ اصل ہے اور عربی متن قرآن اس کے تابع ہے۔

۲۱ قرآن پاک کے حاشیہ پر لکھی ہوئی وہ ہدایات جو تلاوت سے متعلق ہیں اگر ان کو اردو میں لکھ دیا جائے تو زیادہ مناسب ہوگا۔

